

# आज कार्यपरिषद में लगेगी मुहर आईआईटी इंदौर ने तीन साल के लिए और मांगा किराए का भवन

भास्कर संवाददाता | इंदौर

देवी अहिल्या यूनिवर्सिटी कार्यपरिषद की बैठक गुरुवार को नालंदा परिसर में होगी। इसमें आईआईटी इंदौर को अगले तीन साल तक किराए की जगह दिए जाने एवं टीसीएस कंपनी के साथ समझौता करने जैसे महत्वपूर्ण फैसले हो सकते हैं। आईआईटी इंदौर शुरुआत से ही आईआईटी के किराए के भवन में चल रहा है। पिछली बार कार्यपरिषद ने उसकी मियाद 31 दिसंबर 2012 तक बढ़ाई थी। अब एमएचआरडी (मानव संसाधन विकास मंत्रालय) से पत्र के बाद राज्य शासन ने यूनिवर्सिटी को पत्र लिखकर कार्यपरिषद की मंजूरी के जरिए मियाद को 31 दिसंबर 2015 तक बढ़ाने के निर्देश दिए हैं। तर्क यह है आईआईटी इंदौर का नया भवन कम से कम तीन साल में तैयार होगा। एमएचआरडी चाहता है तब तक आईआईटी इंदौर आईआईटी के किराये के भवन में ही चले। इधर, बैठक में यूनिवर्सिटी द्वारा टीसीएस के साथ किए जा रहे समझौते का मामला भी आएगा। इसके तहत कंपनी के साथ यूनिवर्सिटी के छात्र साल में चार बार वर्कशॉप में शामिल हो सकेंगे। वहीं टीसीएस एक बेस्ट स्टूडेंट तथा चार प्रोजेक्ट अवॉर्ड भी स्टूडेंट्स को देगी। 2 फीसदी छात्र हर साल इंटर्नशिप भी कर सकेंगे। कुलपति प्रो. डी.पी.सिंह के अनुसार बैठक में करीब 35 मुद्दे हैं।